

233-उद्योग-2009

संख्या: 254 / ई-29410 / VII-A-2-(03) / 2022

प्रेषक,

डा० पंकज कुमार पाण्डेय,  
सचिव,

उत्तराखण्ड शासन।

सेवा में,

प्रबन्ध निदेशक,

उत्तराखण्ड पेयजल संसाधन विकास एवं निर्माण निगम,  
देहरादून।

औद्योगिक विकास अनुभाग 2(सा०उ०वि०वि०)

देहरादून : दिनांक : 28

जुलाई, 2022

विषय:- उत्तराखण्ड पेयजल संसाधन विकास एवं निर्माण निगम, के सेवानिवृत्त पेंशनर/पारिवारिक पेंशनरों को पुनरीक्षित मंहगाई भत्ता अनुमन्य किये जाने के संबंध में।

महोदय,

उपर्युक्त विषयक वित्त (सा०नि०-वे०आ०) अनुभाग-7, उत्तराखण्ड शासन के संलग्न शासनादेश संख्या-1/37010/XXVII(7)02/2016, दिनांक 31.05.2022 का कृपया सन्दर्भ ग्रहण करने का कष्ट करें, जिसके द्वारा राज्य सरकार के ऐसे सिविल/पारिवारिक पेंशनर, जिनकी पेंशन सातवें वेतन आयोग की संस्तुतियों के क्रम में पुनरीक्षित की गयी है, को दिनांक 01.01.2022 से 31 प्रतिशत के स्थान पर 34 प्रतिशत की दर से मंहगाई राहत अनुमन्य कराये जाने हेतु सम्बन्धित उपक्रम की वित्तीय स्थिति को दृष्टिगत रखते हुए सार्वजनिक उद्यम विकास विभाग, उत्तराखण्ड शासन को यथाप्रक्रिया स्वयं निर्णय लिये जाने हेतु अधिकृत किया गया है।

2- वित्त विभाग के उक्त संदर्भित कार्यालय ज्ञाप में उपबन्धित व्यवस्थान्तर्गत उत्तराखण्ड पेयजल संसाधन एवं निर्माण निगम के ऐसे पेंशनर्स, जो राजकीय पेंशनर्स की भांति मंहगाई भत्ता प्राप्त कर रहे हों, को दिनांक 01.01.2022 से 31 प्रतिशत के स्थान पर 34 प्रतिशत की दर से मंहगाई भत्ता, इस प्रतिबन्ध के अधीन स्वीकृत किया जाता है कि उक्त पर आने वाला व्ययभार निगम अपने संसाधनों से वहन करेगा तथा इसके निमित्त राज्य सरकार से कोई सहायता प्रदान नहीं की जायेगी और निगम अपनी वित्तीय स्थिति का आंकलन करते हुये बोर्ड बैठक में उक्त प्रस्ताव पर अनुमोदन प्राप्त करते हुये, उक्त मंहगाई भत्ता दिनांक 01.01.2022 से अथवा बाद की तिथि से दिये जाने के संबंध में बोर्ड द्वारा निर्णय लिया जा सकेगा।

3- अतः इस सम्बन्ध में मुझे यह कहने का निदेश हुआ है कि कृपया अपने अधीनस्थ निगम की वित्तीय स्थिति का आंकलन करते हुए प्रकरण को बोर्ड बैठक से अनुमोदित कराने के उपरान्त, सेवानिवृत्त पेंशनर/पारिवारिक पेंशनरों को प्रस्तर-2 के अनुसार मंहगाई भत्ता अनुमन्य कराये जाने के लिए नियमानुसार आवश्यक अग्रोत्तर कार्यवाही करने का कष्ट करें।

संलग्नक- यथोपरि।

Signed by Pankaj Kumar  
Pandey

भवदीय,

Date: 27-07-2022 11:43:07

(डा० पंकज कुमार पाण्डेय)

सचिव।

पृष्ठांक संख्या: (1) / ई-29410 / VII-A-2-(03) / 2022, तददिनांक।  
प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

1. - सचिव, वित्त, उत्तराखण्ड शासन।
2. - सचिव, पेयजल निगम, उत्तराखण्ड शासन।
3. - अध्यक्ष, राज्य निगम कर्मचारी महासंघ, उत्तराखण्ड।
4. - गार्ड फाईल।

आज्ञा से,

(उमेश नारायण पाण्डेय)  
अपर सचिव।